

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 35)*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 35)

śrīrāmacaritavarṇanam

nītassugrīvamaitrīṃ tadanu hanumatā  
dundubheḥ kāyamuccaiḥ  
kṣiptvāṅguṣṭhena bhūyo luluvitha yugapat  
patriṇā sapta sālān |  
hatvā sugrīvaghātodyatamatulabalaṃ  
bāliṇaṃ vyājavṛtṭyā  
varṣāvelāmanaiṣīrvirahataralita-  
stvaṃ mataṅgāśramānte || 1 ||

sugrīveṇānujoktyā sabhayamabhiyatā  
vyūhitāṃ vāhinīṃ tā-  
mṛkṣāṇāṃ vīkṣya dikṣu drutamatha dayitā-  
mārgaṇāyāvanamrām |  
sandeśaṃ cāṅgulīyaṃ pavanasutakare  
prādiśo modaśālī  
māрге māрге mamāрге kapibhirapi tadā  
tvatpriyā saprayāsaiḥ || 2 ||

tvadvārtākaraṇanodyadgarudurujava-  
sampātisampātivākya-  
prottīrṇārṇodhirantarnagari janakajāṃ  
vīkṣya datvā'ṅgulīyam |  
prakṣudyodyānamakṣakṣapaṇacaṇaraṇaḥ

sodhabandho daśāsyam  
 dr̥ṣṭvā pluṣṭvā ca laṅkāṃ jhaṭiti  
 sa hanumān maularatnam dadau te || 3 ||

tvam sugrīvāṅgadādiḥprabala kapicamū-  
 cakravikrāntabhūmi-  
 cakro'bhikramya pārejaladhi niścicare-  
 ndrānujāśrīyamāṇaḥ |  
 tatproktāṃ śatruvārtāṃ rahasi niśamayan  
 prārthanāpārthyaroṣa  
 prāstāgneyāstratejastrasadudadhigirā  
 labdhavān madhyamārgam || 4 ||

kīśairāśāntaropāhṛta girinikaraiḥ  
 setumādhāpya yāto  
 yātūnyāmardya daṃṣṭrānakhaśikhariśilā-  
 sālaśastraiḥ svasainyaiḥ |  
 vyākurvan sānujastvam samarabhuvī param  
 vikramam śakrajetrā  
 vegānnāgāstrabaddhaḥ patagapatigaru-  
 nmārutairmocito'bhūḥ || 5 ||

saumitristvatra śaktiprahṛtigaladasur-  
 vātajānītaśaila-  
 ghrāṇāt prāṇānupeto vyakṛṇuta kusṛti-  
 ślāghinam meghanādam |  
 māyākṣobheṣu vaibhīṣaṇavacanahṛta-  
 stambhanaḥ kumbhakarṇam  
 samprāptam kampitorvītalamakhilacamū-  
 bhakṣiṇam vyakṣiṇostvam || 6 ||

gr̥hṇan jambhārisampreṣitarathakavacau  
 rāvaṇenābhiyuddhyan  
 brahmāstreṇāsyā bhindan gaḷatatimabalā-  
 magniśuddhāṃ pragr̥hṇan |  
 devaśreṇīvarojjīvitasamaramṛtai-  
 rakṣatairṛkṣasaṅghair-  
 laṅkābhartrā ca sākāṃ nijanagaramagāḥ  
 sapriyaḥ puṣpakeṇa || 7 ||

prīto divyābhiṣekairayutasamadhikān  
 vatsarān paryaramsīr-  
 maithilyāṃ pāpavācā śiva ! śiva ! kila  
 tāṃ garbhīṇīmabhyahāsīḥ |  
 śatrughnenārdayitvā lavaṇaniśicaram  
 prārdayaḥ śūdrapāsāṃ  
 tāvādvālmīkigehe kṛtavasatirupāsūta  
 sītā sutau te || 8 ||

vālmīkestvatsutodgāpitamadhurakṛte-  
 rājñayā yajñavāṭe  
 sītāṃ tvayyāptukāme kṣitimaviśadasau  
 tvam ca kālārthito 'bhūḥ |  
 hetoḥ saumitrighātī svayamatha sarayū-  
 magnaniśśeṣabhṛtyaiḥ  
 sākāṃ nākāṃ prayāto nijapadamagamo  
 deva vaikuṇṭhamādyam || 9 ||

so 'yaṃ martyāvatārastava khalu niyataṃ  
 martyaśikṣārthamevaṃ  
 viśleṣārtirnirāgastyajanamapi bhavet  
 kāmadharmātisaktyā |

*no cet svātmānubhūteḥ kva nu tava manaso  
vikriyā cakrapāṇe  
sa tvaṃ satvaikamūrte pavanapurapate  
vyādhunu vyādhitāpān || 10 ||*

————— \*\*\*\*\* —————